

राधाकान्तचरित्रशतकं ।



वाणि त्वंचिरसेवितापि चलिता यत्पूर्वमासीः सदा,
तेन त्वां न वदामि यत् तव तदा वासाय नासीत् स्थलं ।
राधाकान्तचरित्रपङ्कजवनं लब्धं मया साम्प्रतं,
मातस्ते प्रददामि तिष्ठसि न चेत् शक्तोऽहमदोरितुं ॥ १

शून्यालङ्कृतिराकुलोज्झितरसा हीना गुणैरुज्ज्वलैः (१)
महाणी यदिवा तथापि भविता विद्वच्चमत्कारिणी ।
राधाकान्तचरित्रवर्णनकरी यस्यादियं साम्प्रतं
भूपालङ्कृतिभारवाहिकशिरा दुल्लीरबाला यथा ॥ २

(१) अलङ्कृतय उपमादयः वलयकुण्डलादयश्च, आकुलत्वं अक्रमिक-
वर्णनरूपं, अपरिच्छिन्नत्वञ्च, रसाः शृङ्गारादयः, गुणाः प्रसादादयः
नृत्यकारितादयश्च ।

पूर्वप्रबन्धपरिशीलनलब्धभावे,
धोरा निबन्ध इह सन्ति हि लब्धतोषाः ।

किम्प्रीयते न विबुधैर्मधुमक्षिकाभि-
र्नानाप्रसूननिचयान्मधुचीयमानं ॥ ३

अपि नवेन पदेन पुरातनो,
विरचिता विदुषाम्प्रमुदे कथा ।

तरुणिमोपचितावयवाबला,
परिचिताहि चिरं रुचिरायते ॥ ४

कायस्थवंशजलधौ परिलब्धजन्मा
शैत्यप्रसादगुणराशिनिवासभूमिः ।

प्रोल्लासयंश्च कुमुदं निजदेहदानैः (१)

यौ वर्द्धयन् क्षितिसुरानपरः सुधांशुः ॥ ५

पालयन्नवनीं यस्तु हिंसाद्वेषपराङ्मुखः ।

लभमानः स्वयं (२) नाप्ता, राधाकान्त (३) इति श्रुतः ॥ ६

(१) शैत्यं शीतलता अक्रोधिताश्च, प्रसादो निर्मलता सर्व्वेदा-
हरस्यादिकश्च, कुमुदमिति द्वितीयान्तं कुमुत्-कुमुदशब्दाभ्यां सिद्धं तेन
कुमुदं जलजपुष्पविशेषः कुमुत्-पृथिवीहर्षश्च । सुधाकरः कृष्णपक्षे प्रत्यह-
मेकैककलां देवमयान् भोजयतीति पौराणिकः प्रवादः ।

(२) श्रीराधिपत्यं लक्ष्मीश्च ।

(३) राधाकान्तः स्वयं नृपतिर्विष्णुश्च ।

बाणाम्बराश्वेन्दुमिते शकाब्दे
 पक्षे सिते चन्द्रमिते च चैत्रे ।
 वारे गुरो ग्रं धरणीशमासीत्
 लब्धा क्षिति र्हर्षपयोधिमग्ना ॥ ७

वाल्यादामरणं यएव नृपतिः शास्त्रोपदेशेऽखिले,
 विख्यासी जननीवचःस्त्रिव शिशुः कालत्रय(१)स्याय्यपि ।
 आसक्तः सततं स्त्रियामिव युवा सत्कर्म्मणोऽनुष्ठितौ,
 प्रेयः शास्त्रविगर्हितं परिजहौ दृढो नवाङ्गीमिव ॥ ८
 प्राचीना जननीव येन जरती नीतिश्चिरं पालिता,
 दृढः स्वीयपितेव पालिततमो येनैव धर्मः सदा ।
 आबाल्यं खलु यस्य दोषमिलिता वार्त्तापि न श्रूयते,
 येनानादरवारिधौ निपतितं शास्त्रं समुत्तारितं ॥ ९

अस्थायिभारतैश्वर्यं कृत्वामात्यवशन्तु यः ।

महाभारतसाम्राज्ये विचचार हिताहितं ॥ १०

यत्कृतै र्मन्यनैरेष शास्त्रसिन्धु र्निरन्तरं ।

क्षणमात्रं स्थिरो नासीत् पवनाहतपत्रवत् ॥ ११

सन्दोह्य महतीर्गाश्च(१) लब्धैर्धर्मपयश्चयैः ।

न परं यः पुपोष स्वं समग्रानपि मानवान् ॥ १२

(२) धनदोपि कुवेरो न यः शुचिर्दहनो नहि ।

शतमन्युर्न जिष्णुः सन् शिवोऽपि नोग्रतांगतः ॥ १३

भास्वान् नो तपनः कलानिधिरपि ख्यातो न दोषाकरो

वक्रो नावनिनन्दनोऽपि च बुधो यो नापि बालग्रहः । (३)

नो नास्तिक्यनियामकोऽपि च गुरुर्दृष्ट्या न हीनः कवि-

र्नो मन्दश्चरमग्रहो ग्रहचयाद्भिन्नोऽपि सर्वग्रहः ॥ १४

(१) गोशब्दे धेनुवाक्ययोः परिचायक स्तेन महतीर्गा इत्यनेन श्रुतिः पयस्विनी धेनुश्च लभ्यते ।

(२) धनदो धनदाता यत्तराजश्च, कुवेरः कुनायकः यत्तराजश्च, शुचिः पवित्रोऽग्निश्च, दहनो दाहहेतु रग्निश्च, शतमन्युर्वञ्जक्रोधः इन्द्रश्च, जिष्णुर्जयशीलः इन्द्रश्च, शिवो मङ्गलवान् शम्भुश्च, उग्रता भयानकत्वं शम्भुत्वञ्च ।

(३) भास्वान् प्रदीप्तः सूर्यश्च, तपन स्तापहेतुः सूर्यश्च, कलानिधिः कामादिचतुःषष्टिकलाप्रज्ञश्चन्द्रश्च, दोषाकरो दोषाग्रयः चन्द्रश्च, वक्रः कुटिलः कुजश्च, आवनिनन्दनः पृथिव्या आवानन्दजनकः कुजश्च, बुधः पण्डितः बुधग्रहश्च, बालग्रहोऽक्षयप्रज्ञः बुधग्रहश्च, नास्तिक्यनियामको नास्तिक्यमतावलम्बी दृष्टस्यतिश्च, गुरुर्गौरववान् दृष्टस्यतिश्च, दृष्ट्या न हीनः दर्शनशास्त्रज्ञः खगोलश्च, कविः कवित्वशक्तिमान् शुक्राचार्यश्च, शुक्राचार्योऽपि दृष्टिहीनः । मन्दो मूर्खः शनैश्चरश्च, चरमग्रहः तत्त्वज्ञानी शनैश्चरश्च, सर्वग्रहः सर्वविषयकज्ञानवान् रथादिनवग्रह-स्वरूपश्च ।

दानादियानमवलम्ब्य यदीयकीर्त्ति-

गत्वा समस्तभुवनान्तपदं निरङ्गा ।

मन्दाकिनीतटनिवासजनेन सार्द्धं

लोकान् करोति निखिलान् समकक्षभाजः ॥ १५

मित्रे प्रीततया गुणे शुचितया गत्या दिशां सौरभे,

कोषे पुष्टतया दले बद्धतया तैक्ष्ण्येण दण्डेषुच । (१)

स्थायित्वेन वने स्वकण्टकचयस्थान्तःप्रियत्वेन वा,

जित्वा यः सुमनोगणांश्चिरतरंपद्मालयावासभूः ॥ १६

दृष्ट्वा सत्कृतिनाशमुत्तरमपि स्वर्गं फलं व्याकुला

भाग्यं द्वारमिह प्रकल्प्य विफलं किञ्चिन्ति मीमांसकाः ।

या याः सत्कृतयश्चिरन्तनकृते ता एव कः संशयो

नोचेदेष मृतः कुतोऽस्य नृपते स्तिष्ठन्तर्हो सत्क्रियाः ॥

(१) मित्रं बन्धुः मित्रः सूर्यश्च, गुणः पाण्डित्यादिः नृणां सत्तन्तुश्च, सौरभं यशः सद्गन्धश्च, कोषो धनागारं वराटकश्च, दलः प्रकाशः पत्रश्च, दण्डोऽसतां ताडनं पद्माश्रयदण्डश्च, वनमरण्यं जलश्च, कण्टकाः शत्रवः कण्टकाश्च, अन्तर्मनः मध्यश्च, सुमनसः प्रसिद्धताः पुण्याणि च ।

यस्योदिते यशसि शुभ्ररुचौ विशाले,
तारा सती पतिनिष्पण्णजातशङ्का ।
यत्कज्जलेन समचिह्नयदात्मनाथं,
तेनैव सम्प्रति विधौ रमते कलङ्कः ॥ १८

गाम्भीर्थं धैर्यं धनवत्त्वं प्रसन्नभावान्,
यस्यावलोक्य मनसो ऽतिविषादभाजः ।
रत्नाकरस्य सततोऽज्झितनिद्रितस्य,
चिन्तानलो ज्वलति नैवहि बाडवाग्निः ॥ १९
यं दृष्ट्वा नृपशार्दूलं संदृतं सुमनोगणैः । (१)
चिन्ताग्निं वमति किटं दावानलमिषादनं ॥ २०

यद्भूमिभर्तुः सहनक्षमत्वं
यदैव चिन्तां कुरुते तदानीं ।
सर्वसहा भूरपि कम्पिताङ्गी,
तत्कम्पने नान्य इतोऽस्ति हेतुः ॥ २१
शब्दकल्पद्रुमं येन रचितं साम्यवर्जितं ।
पश्यन्तो मनुजाः सर्वे प्रशंसन्ति निरन्तरं ॥ २२

विक्कटोरिया ददौ यथै पदकं स्वमुखाङ्कितं ।

ग्रथितं हैमहारेण दुर्लभं जगतीतले ॥ २३

पुनरेषातिसन्तुष्टा हीरकाक्षरशोभितं ।

ताराकारं ददौ यथै पदकञ्चास्यचिह्नितं ॥ २४

तस्या नाइट् कमेण्डर् इटार् आप् इण्डियोपाधिं ।

यो वसनासिगजाश्वैः सह लेभे संसदिनृपाणां नृपः ॥ २५

रसीयादेशसन्नाजा दत्तं सम्मानगर्भितं ।

अनन्यलभ्यं येनाप्तं प्रशंसापत्रमुज्ज्वलं ॥ २६

पुरुषियाक्षितोशान-सिंहेन प्रीतचेतसा ।

दत्तं येनाददे पत्रं बहुसम्मानसूचकं ॥ २७

आयर्लण्ड-ग्रेट् ब्रिटेन-प्रवीण-धनि-मानवैः ।

विचार्यानन्यसदृशं दत्तं पत्रमवाप यः ॥ २८

धीरैः सम्भ्रान्तलोकैश्च जर्मन्देशनिवासिभिः ।

अतुल्यमानकलितं यो लेभे पत्रमर्पितं ॥ २९

पारीशामेरिकास्थानां धीराणां महतां तथा ।

मध्येषु बहुमन्यो यो लेभे पत्रं यशश्चितं ॥ ३०

सन्नाड् डेन्मार्क देशीयः स्वनाममुकुटाङ्कितं ।

हैमहारं ददौ यथै सहसम्मानपत्रकं ॥ ३१

यस्य हारस्य निम्नस्थं पदकं हेमनिर्मितं ।

स्वास्थेन चिह्नितं तादृग् वाण्या मुकुटहस्तया ॥ ३२

ऐकमत्येन वङ्गस्थैः पटमध्ये यदाकृतिः ।

स्थापिता च कारयित्वा भारतस्य सभागृहे(१) ॥ ३३

पूर्वोक्तानां समग्राणां सभायां यो महोषतिः ।

अनन्यलभ्यसम्यत्वं लेभे सर्वार्थदर्शनः ॥ ३४

सर्वैश्वर्यं प्रभुञ्जानो विरतो लौकिके सुखे ।

वेदागमितवर्षेषु वृन्दावनमवाप यः ॥ ३५

गौरीनेत्रगुणत्रयद्विगुणितोदन्वद्गिरीन्दुप्रमे,

शाके वाजिमिते खौ परिगते मेषेच पक्षे सिते ।

शुक्राहे प्रतिपत्तिथौ प्रतिमुक्तः श्रीनाथनाम स्मरन्

राधाकान्तनृपो ममार यमुनातीरे स वृन्दावने ॥ ३६

यदा धराधोशवरो धरातले,

विषण्णसर्वेन्द्रियवृत्तिरापतत् ।

तदा तदालोकिभिराप्तचेतनै-

र्दशा किमु प्रापि न वक्तुमीक्ष्यहे ॥ ३७

निशम्य यन्मृत्युकथां निदारुणां,
 स्थिताश्च दूरे नहि जीवितुं क्षमाः ।
 यदक्षिभाङ्-मृत्युमवाप स प्रभु-
 र्ययुर्न तेषामसवः किमद्भुतं ॥ ३८
 किंवा वृन्दावनस्थानां दारुणप्रायचेतसां ।
 राधाकान्तः(१) वियोगेन, दुःखं किं भविता नवं ॥ ३९
 यत् प्रार्थयते सुकृतिभिः कृतपुण्यसारै-
 स्तेनैव तद् यदिच लब्धमनन्यलभ्यं ।
 हाहा तथापि खलु धर्ममयावनीश-
 विच्छेददुःखदहना हृदयं दहन्ति ॥ ४०
 कृत्वा भूपतिरश्वमेधशतकं भूत्वा त्रिलोकीपति-
 श्चेतःप्रार्थितदायिनं प्रलभते यञ्चैव कल्पद्रुमं ।
 तेषां(२) यो निकरं ददौ सहि मृतः श्रुत्वेति यन्मादृशां
 नो भिन्नं हृदयं ततः स्थिरतरं तद्वज्रसारात्मकं ॥ ४१

(१) राधाकान्तः अयं नृपतिः, नन्दनन्दनः श्रीकृष्णोऽपि ।

(२) तेषां कल्पद्रुमाणां अनेन शब्दकल्पद्रुमो नाम शब्दकोषो
 रचितः, बड्ढः प्रदत्तश्च, भीमसेनस्य भोजवत् शब्दकल्पद्रुमस्य कल्प-
 द्रुमेति नाम्ना ग्रहणं ।

रे रे प्राणिचयाः कठोरहृदया नेत्रेषु नास्तम्बु वो
यन्निक्षेपभरेण भूमि-रधुना पूर्णा भवेद् वारिणा ।
तच्चिन्तानलशोषितं यदि तदा कुचाप्यसौ वानलो
यत् प्राबल्यवशेन दह्यत इदं दुःखाभिमग्नं जगत् ॥ ४२

अस्मत्तोऽश्मातिपुण्यात्मा, न सन्देहोऽत्र विद्यते ।
यदस्य न हृदः खेदो, राधाकान्तवियोगजः ॥ ४३

नाम्ना दृष्टा त्वमधुना यम धर्मराज,
नास्तेऽपर स्तव समः समधर्मराजः ।
नो चेत् कथं हरसि धर्ममयावनीशं
यन्नाशतो जगति धर्मलयप्रसङ्गः ॥ ४४
के त्वां वदन्ति शमनं यम मूर्खलोका
नास्तेऽपर स्तव सदृक् खलु तापकारी ।
पश्याधुना तव कृतापकृतेः समग्राः,
सन्तापसागरतटे मनुजा निमग्नाः ॥ ४५

अथवा विफलं त्वयीरितं शमनत्वं तपनात्मजो यतः ।
जनकीयगणं त्यजन्ति के मनुजाः सुष्ठुतरोऽधरः सवा ॥

रमाभर्तुं हिंसाविरतमनसः पालनकृत-
 श्चिरस्थानं वृन्दावनमिति पदं प्रीतिभवनं ।
 यदेतत् सङ्गीतं सुरनरवरैर्व्यर्थमिह तद्-
 यतो राधाकान्तश्चिरतरतिरोधानमदधत् ॥ ४७

व्यासादयो यदभवंश्चिरजीविनस्ते
 तत्र त्वदीयविभुतां भणते तु हेतुं ।
 धर्मं प्रवाद इति सम्प्रति भाति चित्ते
 नो चेत् कथं मरणमाप नरेन्द्र एषः ॥ ४८

क्रियत् कालं सन्तः किमपि विलपन्तो नृपकृते
 भविष्यामः शान्ता विषयरतचित्ताः स्थिरतरं ।
 गतिः का ते धर्मोदयति हि कृशावासरहित-
 स्खलत्पादावद्य त्रिभुवनजनैश्चिन्तमधुना ॥ ४९

ये त्वां वदन्ति मनुजा वसुधे रसाख्यां
 मूढा स्तएव विरसा त्वमिवापरा न ।
 नो कातरा क्षणकृते कथमन्यथा त्वं
 विच्छेदभागपि समग्रगुणस्य भर्तुः ॥ ५०
 सत्यं सर्वसङ्गा पृथ्वि, जनैस्त्वमभिधीयसे ।
 राधाकान्तवियोगेन, न दीर्णासि न चञ्चला ॥ ५१

स्मरसि न मनसापि क्षौणि किं दुर्भगत्वं
 निजमिह हतभागे किंविधा चासि वासी ।
 पतिविरहवती त्वं सागरे देहि देहं
 कथमिह कुरु किंवा वह्निना देहदाहं ॥ ५२
 यं प्रज्ञाः कथयन्ति धर्ममपरे ब्रह्म स्वयं शाश्वतं
 वह्निं केच परे प्रजापतिमहो प्राप्तापि तं पूरुषं ।
 स्वामित्वेन मनुं कृते श्रुतिनिबन्धारं धरे दुर्भगे
 दौर्भाग्यात् कियतः परन्तु समयात् तेनापि सम्प्रोज्झिता

ब्रह्मादयोऽपि मुनयोऽपि च योगिनोऽपि
 जानन्ति यस्य पुरुषस्य न तद्यत्र भावं ।
 चैतायुगेऽपि तमहो महि रामसंज्ञं
 सम्प्राप्य कान्तमपि तेन वियुक्तपूर्वा ॥ ५४

हा भूमि तत्परयुगेऽपि युधिष्ठिराख्यं
 धर्मं स्वयं धृतमनुष्यतनुं सुकान्तं ।
 धीरं मनोहरतनुं तनुभागधेये
 सम्प्राप्य हा विरहिताख्यमुनापि पश्चात् ॥ ५५

सुखप्रजापालनपूर्वकर्माणा
 मनोरनूनो धरणीह रामतः ।
 युधिष्ठिराख्यादपि धर्मराजतः
 सदा सदाचाररतो बभूव यः ॥ ५६
 अपि यस्तव नायको भव-
 न्निह कालेऽपि कलौ वसुन्धरे ।
 तव मङ्गलमेव मङ्गला-
 द्रहिते ऽचिन्तयदात्मनः पणैः ॥ ५७
 चक्रे यथार्थं निजनाम राधा-
 कान्तं हि वृन्दावन-संस्थितो (१) यः ।
 हा तेन पत्या रहितापि पृथ्वि
 कथं न दीर्णासि कठोरकाये ॥ ५८
 निशम्य वृन्दावनरेणुशय्यं
 नृपं जनेनाभिहितेव दीना ।
 विषम्वेशा हतवङ्गभूमे
 र्जगाम तस्मिन्नधिदेवताय ॥ ५९

समुद्रनेत्रं धरणीशयानं
 करस्थ-जापस्रज-धूपराङ्गं ।
 अलङ्कृताङ्गं तुलसीदलौघैः
 श्रीरामनामाङ्कितवस्त्रशीर्षं ॥
 क्षितौ दिगोशानमिवावसन्नं
 जनैर्विषमैरभितः प्रपूर्णं ।
 पार्श्वस्थितालोक्य रुदन्तप्रजस्रं
 जगाद दीना धरणीशमेषा ॥ ६१ इति युग्मकं ।
 उत्तिष्ठ राजंस्तप्रज भूमिशय्यां
 प्रमील्य नेत्रे क्षणमेव पश्य ।
 उपस्थितेयं हतवङ्गभूमे-
 श्विरं वियोगिन्यधिदेवताञ्च ॥ ६२
 या नीतपूर्वा भवता क्षीतीश
 महेन्द्रलोकादपि भाग्यवत्त्वं ।
 साहं विना त्वां वत वङ्गवासै-
 नीता यथारूप-मवेक्षणीया ॥ ६३

वस्तुं सदाचारमयं गृहीतं
लज्जामयं नाथ कुचोत्तरीयं ।

सिन्दूरपूरः स्थिरधर्मरूपी
स्वधर्मविश्वासमयश्च हारः ॥ ६४

येषां मम स्थानजुषां सुराणां
प्रतिष्ठितानां पदमोक्षमाणाः ।
जनाः प्रणमुः स्थिरभक्तियुक्ता-
स्ते साम्प्रतं लोप्समा लुठन्ति ॥ ६५

यस्याः पुरा स्पर्शकृतः पुराणाः
स्वजन्मदौर्भाग्यचयं विजग्मुः ।
सा प्रायसः सम्प्रति पीयमाना
सुरा सुराणां तटिनीपयोवत् ॥ ६६

यस्मिन् कुले जन्मगता महान्तः
पवित्रमन्नं परिभुञ्जते च ।
तस्मिन् कुले सम्प्रति लब्धभावा
अदन्ति तृप्ता जवनान्नमेव ॥ ६७

याः पूर्वमालोकितु-मीश्वरो न
मिचः सदा विष्णुपदे(१) विलीनः ।
ता योषितः सम्प्रति वीतलज्जा
नृत्यन्ति जल्पन्ति च राजपुंभिः ॥ ६८

ब्राह्मण्यधर्माऽतितपोऽभिलभ्यो-
विनष्टकल्पः कियता दिनेन ।
प्रीत्याद्य भूद्रद्विजयो विवाह-
ऐक्यं गतः सम्प्रति जातिभागः ॥ ६९

पत्युर्वियोगोत्तर-भार्यधुर्य्यं
यद्ब्रह्मचर्य्यं विहितं वधूनां ।
हतन्तु तत् सम्प्रति पुत्रपौत्रा-
नादाय वृद्धापि परं प्रयाति ॥ ७०

द्विजास्तपोभिश्चिरयत्नसाध्यै-
र्यत्नेभिरे मानसमात्रभोग्यं ।

तद् ब्रह्मधर्मात्मकरत्नमद्य
क्रीणन्ति वाग्भिर्विपणौ मनुष्याः ॥ ७१

उपास्य वाग्भिर्विजहत् स्वधर्मं

यथेच्छचारी विचरन् जनौघः ।

महान्धपङ्के पतिता परन्तु

निरञ्जने पुंसि कलङ्ककारी ॥ ७२

केचिन्नवीनास्तृणवन्मनीषा

भाषासु मातुः किमपि त्वभिज्ञाः ।

मन्वादिमूर्त्तिं प्रतिगृह्य नित्यं

नवं नवं धर्मपथं वदन्ति ॥ ७३

समाजदुष्टो मनुजो विधर्मा

त्यक्तः स्वपित्रादिभिः राप्तलोकैः ।

दृष्टावशेनाद्य महोदयानां

भोज्यान्नतामेति हतापकीर्तिः ॥ ७४

पुरा यदाज्ञावशतामुपेत्य

जनाः समस्ता मरणेऽपि शक्ताः ।

तस्याः श्रुतेः सम्प्रति सैव वाणी

निवार्यते पेक्षकवागिवाशु ॥ ७५

का वासतो का च सती च नारी
को नास्तिकः कोऽपि च धर्मचारी ।
को ब्राह्मणो वा जवनश्च कश्चिन्-
नार्हामि विज्ञातुमहो महीन्द्र ॥ ७६

यासीत् पुरा संस्कृतरत्नभूषा
विद्यातिमान्या प्रतिवेशिनी मे ।
कुबुद्धिदुल्लोरवधूस्तु भाषा-
गुञ्जास्वजा मुद्भिर् ददाति पादं ॥ ७७

आचारपूतोत्तमनाथपुत्रा
कलिङ्गभूमिप्रभृतौ स्वयोनौ ।
ख्याताति-सौभाग्यवती पुरा या
साहं मुखं नेक्षयितुं समर्था ॥ ७८

उत्तिष्ठ राजञ्चर राजधान्यां
कुमार्गवृत्ताननुशाधि लोकान् ।
उपायमेतां प्रति साधयाग्रे
ततोऽत्र वासाय यतस्व नाथ ॥ ७९

यस्या मम क्षेमद्वते पुरा त्वं
 दिवा च रात्रिञ्च विनिद्र आसीः ।
 साहं वदन्ती कुररीव दीना
 गिरापि नाश्वस्यतमा किमसि ॥ ८०

हा हा कियत् कालमितो महीन्द्र
 विसृज्य तिष्ठे र्यदि राजधानीं ।
 माद्यत्कुसन्तानगणस्य हस्ते
 का मे दशा श्वो नहि वक्तुमीशे ॥ ८१

श्रुति विनष्टा सह दर्शनेन
 विलुप्तकल्या श्रुतिरागमेन (१) ।
 कालेऽच किन्ते विहितं क्षितीश
 स्ववर्द्धितां माम्प्रति निर्हयत्वं ॥ ८२

(१) श्रुतिः कर्माः वेदस्य, दर्शनं नयनं तर्कादिदर्शनशास्त्रस्य, स्मृतिः स्मरणं मन्वादिधर्मशास्त्रस्य, आगम आगमनं मन्त्रशास्त्रस्य ।

संवर्द्ध्य सौभाग्यभरेण दीनां
 त्यजे धरानायक चेद् विरक्तः ।
 त्वामाश्रिता कं शरणं गता स्यां
 क्षीणामवेन्मां त्वमिवापरः कः ॥ ८३

संवर्द्ध्य हन्तुं स्वयमेव योग्यः
 कदा न राजन् विषपादपोऽपि ।
 ततः कथं मां विगतानुरागो
 वियोगिनो नाशयितुं प्रवृत्तः ॥ ८४

मान्यातिसौभाग्यवती मनस्वि-
 न्यनन्यतुल्याहमनन्यबोद्ध्या ।
 दृष्ट्वाधुना मां कथितेतिवृत्तां
 विज्ञाय मत्तां तरुणा हसन्ति ॥ ८५

अधार्मिकश्चेदवनोशमर्त्ता
 तद्भुक्तपूर्वा-मतिदीनवेशां ।
 विलोक्य कार्यं विमुखत्वमेत-
 न्न त्वं तथा तत् किम् वीतरागः ॥ ८६

सम्राट् सदा मां बद्धसम्पदा चेत्
 सन्तोषयत्यद्य तु लौकिकी सा ।
 अहं प्रष्टुमापरलोकदर्शि-
 न्यतीव भीता तत एव दीना ॥ ८७
 श्रुत्या विहीनागमहानिदीना
 स्मृतिच्युता दर्शनमात्रहीना ।
 नाहं कृपार्हा यदि ते नरेश
 नवाद्य दृन्दावनभू स्तथास्तु ॥ ८८
 पश्यावनीश स्वनवीनकान्तां
 श्रोमद्वियोगेन कियद्विषसां ।
 ममापि तस्मात् कृतकृत्यभावः
 श्रुत्वा वचो वीक्ष्य प्रसन्नभावं ॥ ८९
 राजन्नुधोभारनिपीडिताङ्गो
 गावः स्ववत्सानपि नाह्वयन्ति ।
 पिपासवोऽपि क्षुधिता मृगाश्च
 तृणं न पश्यन्ति पिवन्ति नापः ॥ ९०

रोरुद्यमानानपि हन्त बालान्
 दृष्ट्वा महीशान नवप्रसूताः ।
 स्तनौ महाभारपतत्पयस्कौ
 विषण्णचित्ता नहि पाययन्ति ॥ ६१

पिकोऽपि तिष्ठन् विटपान्तराले
 पार्श्वे प्रियां स्वामनुवर्त्तमानः ।
 हाहा वसन्ताप्रसरेऽपि शब्दं
 करोति नाल्पं त्वयि दत्तदृष्टिः ॥ ६२

महोरुहस्थाः शिखिनः समस्ताः
 किंभावमापन्नतमा विलोक्याः ।
 प्रचण्डमार्त्तण्डकराक्तशीर्षा-
 न्याच्छादयन्तगद्य न पुच्छभारैः ॥ ६३

दृष्ट्वापि पुष्पं मधुभारनम्रं
 पिपासुताशुष्कतरस्वकण्ठः ।
 कान्तायुतः सन् कुसुमान्तिकस्थो
 भृङ्गो न पश्यत्यधुना त्वदीक्षः ॥ ६४

जले निषणाः क्षुधिता मराला-

श्चञ्चुपुटैर्लब्धमृणालभङ्गाः ।

नास्वादो किञ्चित् करुणं रुदन्तः

कुर्वन्ति नाथ त्वयि दृष्टिपातं ॥ ६५

वातायनस्था विकलाः कपोता-

स्वामेव पश्यन्ति न चात्मभक्ष्यं ।

क्षुधात्मशावान् खनतश्च शार्थः

सकोटचञ्चो नहि पाययन्ति ॥ ६६

महीरुहाः पल्लवशीर्णताया-

मिषेण दुःखानि हृदां वदन्ति ।

लताश्च शीर्णा मृतकल्पकाया-

भवन्ति दृष्ट्वेव भवद्विषादं ॥ ६७

नरेश वृन्दावनभूस्वदीय-

विच्छेदमाशङ्क्य नवीनदैन्या ।

यद् दह्यते दुःखभरेण चित्ते

तेनैव सन्तापचयो ऽदसीयः ॥ ६८

पश्य क्षणं सर्वविनाशकर्तु-

र्यमस्य भूमीश सहोदरायाः ।

शरीरमस्या अपि वारिरूपं

तवावसादेन महोपतापं ॥ ८८

राजन्नसौ ते विरहाभिश्ङ्को

नाना पदं गच्छति गन्धवाहः ।

कुत्रापि गत्वा तनुतापहानिं

कर्तुं न शक्नोति तथापि एषः ॥ १००

जना विषखाः पतगा विशब्दा

गावः स्थिरा निश्चलिताश्च वृक्षाः ।

विषखभावेन नरेन्द्र तेऽद्य

वृन्दावनं मग्नमिवाधिमध्ये ॥ १०१

अथो कियत् कालमिमामवस्थां

गतोऽसि चेद् भूप तदा विशङ्को ।

जगत् समस्तं तव शोर्णभावात्

स्थिरं निमज्जिष्यति मृत्युवक्त्रे ॥ १०२

जातो ऽपराधो यदि मे नरेश
 स क्षन्तुमर्हः कृपयावलायाः ।
 दधानि पादाववलोकयैतां
 स्त्रियो ह्यवध्या इति तच्चकार ॥ १०३
 वायोरसञ्चारहिमं तदीयं
 संस्पृश्य कायं मतमृत्युवस्था ।
 आहत्य हस्तेन शिरो रुदन्ती
 सा निश्वासन्ती विललाप भूयः ॥ १०४
 निक्षिप्य मामाधिपयोधिमध्ये
 हा नाथ किं मृत्युमुखं गतोऽसि ।
 क्व यामि किंवा विदधामि वृद्धा
 को वाश्रयं मे प्रददाति राजन् ॥ १०५
 भूत्वा वियुक्तापि भविष्यदार्थ-
 शुभागमाशामवलम्ब्य पूर्वं ।
 जगाम धैर्यं निहतापि साद्य
 निदारुणेनात्मभुवा मृताणि ॥ १०६

एतद्विधे चेतसि किं तवासीद्-

दत्त्वाय्यं दृढदशासु हंसि ।

न ते भयं किं रमणीवधाय

धिक् त्वामहो बालसमानचेष्टं ॥ १०७

नीतः पुरा पालयिता मनु मे

रामस्ततः सर्वगुणाभिरामः ।

युधिष्ठिरो हन्त ततो महात्मा

न तेन किन्ते द्यतद्यत्यभावः ॥ १०८

गतेषु सर्वेषु नरेशमेतं

गुणैरनूनं निखिलावनीयात् ।

आलम्ब्य सर्वो विरलो ममाधि-

र्विधे न ते किं हृदि तत्तु सद्द्व्यं ॥ १०९

तां संरुदन्तीं गलदशुधारं

वैकुण्ठलोकस्य तदाधिदेवी ।

उपेत्य तस्मिन्निजगाद् राधा-

कान्तेरितो वाचमुदारगर्भां ॥ ११०

लभस्व धैर्यं त्यज वङ्गभूमे-
 रघोश्चरि त्वं निजदीनभावं ।
 नासौ पुन र्गच्छति वङ्गभूमीं
 कलिप्रभावेण विलुप्तपुण्यां ॥ १११

शापेन देवः स्वयमेष हित्वा
 वैकुण्ठधाम प्रपपात पृथ्व्यां ।
 सम्प्राप्तकालः पुनरद्य धाम्नि
 स्वस्मिन् प्रविष्टोऽंशमयोऽच्युतस्य ॥ ११२

न ते तपस्तद् वसुधाधिदेवि
 पश्यामि यत् त्वामवनीश एषः ।
 अवेत् सदा यत् तव पूर्वमासीत्
 तत् कालतः क्षीणतमं हि पुण्यं ॥ ११३

असौ तव स्नेहभरेण राजा
 जगाद यत् तत् कुरु साम्प्रतं त्वं ।
 देहान्तरं मे शरणं लभस्व
 ममात्मजं मध्यमलोकपालं ॥ ११४

तस्यां समाश्वास्य विनिर्गतायां
 दुःखाम्बुधौ सा तु धृतावलम्बा ।
 तस्याद्विनिर्गत्य नरेन्द्रसूनुं
 समाश्रिता मध्यमलोकपालं ॥ ११५

पितेव तदसौ राजा, विदधन्निखिलाः कृतीः ।
 देवद्विजशुभाशीर्भिर्लभतां चिरजीवनं ॥ ११६

धर्मोऽपि श्रुतिभाषितेन विधिना सत्कर्मणोऽनुष्ठितिं
 कुर्वद्भिः सततं समस्तमनुजैः संवर्द्धितः स्यात्तरां ।
 तेनैव क्षितिनायको ऽवतु शिव स्तिष्ठन्तु लोकाः सुखं
 काले वर्षतु वारिदः समुचितं पूर्णास्तु शश्वैर्मही ॥ ११७

वशिष्ठवंशजनुषा भट्टपल्लीनिवासिना ।
 श्रोताराचरणेनैतत् कृतं पूर्णत्वमागतं ॥ ११८



सन् १९२४। ज्येष्ठ।

श्लोक सङ्ख्याः

अशुद्धानि

शुद्धानि ।

७

लब्धा

लब्धा

२१

चिन्तां

चित्ते

३८

दास्यप्राय

दास्यप्राय

६३

महेन्द्रलोकादपि

पुण्याश्रमेऽपि च

६४

सधर्मविश्वासमयश्च

नरेश विश्वासमयश्च

६६

प्रायसः

प्रायश्चः

७०

यद्

यं द

८३

शीर्षानि

शीर्षाणि

